





प्रवेशोत्सव कार्यक्रम-2025: इंदौर जिले में आज से शुरू होगा नया शैक्षणिक सत्र

## सभी स्कूलों में प्रारंभ होगा आज से स्कूल चलें हम अभियान

इंदौर ■ ग्लोबल हेराल्ड



प्रदेश के अन्य जिलों के साथ-साथ इंदौर जिले में भी आज एक अप्रैल से नया शैक्षणिक सत्र शुरू होगा। आज से ही सभी स्कूलों में स्कूल चलें हम अभियान भी प्रारंभ किया जायेगा। यह अभियान चार अप्रैल तक चलेगा। स्कूलों में प्रवेशोत्सव भी मनाया जायेगा। नव प्रवेशित बच्चों का स्वागत सत्कार भी होगा। इस संबंध में स्कूल शिक्षा विभाग ने विस्तृत दिशा निर्देश जारी किये हैं। कलेक्टर श्री आशीष सिंह ने शिक्षा विभाग के अधिकारियों को निर्देश दिये हैं कि वे शिक्षा विभाग द्वारा जारी दिशा निर्देशों का पालन करें और समयबद्ध कार्यक्रम और गतिविधियों का संचालन करें।

प्रदेश में नवीन शिक्षण सत्र वर्ष 2025-26 की शुरुआत एक अप्रैल

राज्य स्तरीय आयोजन

मुख्यमंत्री डॉ. मोहन यादव एक अप्रैल मंगलवार को भोपाल के शासकीय नवीन उच्चतर माध्यमिक विद्यालय अरेरा कॉलोनी (ओल्ड कैम्पियन) में प्रातः 9 बजे स्कूल चलें हम अभियान - 2025 का शुभारंभ करेंगे। इस अवसर पर राज्य स्तरीय प्रवेशोत्सव कार्यक्रम भी होगा। कार्यक्रम में जनजातीय कार्य, लोक परिसम्पत्ति प्रबंधन, भोपाल गैस त्रासदी राहत एवं पुनर्वास मंत्री डॉ. कुंवर विजय शाह, स्कूल शिक्षा एवं परिवहन मंत्री श्री उदय प्रताप सिंह और सुक्ष्म, लघु और मध्यम उद्यम मंत्री श्री चैतन्य कुमार काश्यप भी मौजूद रहेंगे। मुख्यमंत्री डॉ. यादव के स्कूल चलें हम अभियान कार्यक्रम के डिजिटल प्लेटफार्म पर लाइव प्रसारण की व्यवस्था भी की गई है।

नव प्रवेशी विद्यार्थियों का होगा स्वागत

मुख्यमंत्री डॉ. यादव कार्यक्रम में नव प्रवेशी विद्यार्थियों का स्वागत करेंगे। इसके साथ ही राष्ट्रीय स्तर के विभिन्न खेलों के प्रतिभावादी विद्यार्थियों का सम्मान होगा। मुख्यमंत्री डॉ. यादव स्कूल शिक्षा विभाग के शिक्षा पोर्टल 3.0 का शुभारंभ करेंगे। प्रदेश में करीब 92 हजार सरकारी स्कूल हैं। इनमें प्राथमरी, मॉडल, हाई और हायर सेकण्डरी स्कूल हैं। इन स्कूलों में लगभग 85 लाख बच्चे अध्ययनरत हैं। इंदौर का जिला स्तरीय प्रवेशोत्सव कार्यक्रम शासकीय सीएम राड अहिल्याश्रम कन्या उच्चतर माध्यमिक विद्यालय क्रमांक-दो में प्रातः 10 बजे आयोजित किया गया है। विद्यालय के प्राचार्य श्री दीपक हलवे ने बताया है कि इस कार्यक्रम में महापौर, जनप्रतिनिधि, पालक, समाज सेवी उपस्थित रहेंगे। कार्यक्रम में उपस्थित सभी छात्राओं का तिलक

लागकर स्वागत किया जाएगा साथ ही छात्राओं को निशुल्क पाठ्यपुस्तकों का वितरण भी होगा। इस वर्ष एक अप्रैल से नवीन शैक्षणिक सत्र शुरू होने जा रहा है। प्रवेशोत्सव कार्यक्रम-2025 के माध्यम से समस्त शासकीय-अशासकीय विद्यालयों में विद्यार्थियों के प्रवेश की कार्यवाही एजुकेशन पोर्टल 3.0 पर इस्ट्रुडेंट डायरेक्ट्री मैनेजमेंट सिस्टम प्रणाली पर की जा रही है। एजुकेशन पोर्टल में स्कूल शिक्षा विभाग से संबंधित सभी कार्यों को शामिल किया गया है। विभाग से संबंधित जानकारी पोर्टल के माध्यम से सुलभ तरीके से प्राप्त की जा सकेगी। प्रदेश में जिले के प्रभारी मंत्री जिला स्तरीय प्रवेशोत्सव कार्यक्रम में शामिल होंगे। यह कार्यक्रम चर्चित शाला में होगा। कार्यक्रम में सांसद, विधायक एवं अन्य जन-प्रतिनिधि शामिल होंगे।

## इंदौर से सलमान खान को मिला हिंदू धर्म अपनाने का निमंत्रण

इंदौर ■ ग्लोबल हेराल्ड



इंद के मौके पर फिल्म अभिनेता सलमान खान अपनी नई फिल्म सिक्केदारको लेकर चर्चा में हैं। उनकी फिल्म एक बार फिर उनके प्रशंसकों के लिए उत्साह लेकर आई है। फिल्म रिलीज के साथ ही सलमान खान एक बार फिर विवादों में घिरते नजर आ रहे हैं। ऐसा तो हो नहीं सकता कि चर्चा शुरू हो और विवाद न खड़ा हो। इस बार विवाद की वजह बनी है सलमान खान के हाथ में बंधी घड़ी। देशभर सलमान की घड़ी चर्चा का विषय बनी हुई है। इतना ही नहीं भोपाल से भाजपा विधायक रामेश्वर शर्मा ने भी इस पर कड़ी टिप्पणी की है। वहीं अब इस घड़ी की वजह से सलमान खान को हिंदू धर्म अपनाने का निमंत्रण भी मिल गया है।

दरअसल अभिनेता सलमान खान हर बार उनकी कोई फिल्म की रिलीज के दौरान किसी न किसी कारण से सुर्खियों में आ जाते हैं। ताजा मामला उनके हाथ में बंधी अयोध्या से जुड़ी घड़ी को लेकर है। उनके हाथ पहनी गई घड़ी राम मंदिर का चित्रण करती है। इसके बाद सोशल मीडिया पर लोग अपने अपने विचार लिख रहे हैं। इस बीच मध्य प्रदेश के इंदौर के महामंडलेश्वर श्री राम गोपाल दास जी महाराज ने सलमान को हिंदू धर्म

अपनाने का निमंत्रण दिया है। महामंडलेश्वर ने कहा कि अगर वो हिंदू धर्म अपनाते हैं तो राजवाड़ा में उनके सम्मान में भव्य कार्यक्रम रखा जाएगा। बता दें कि सलमान खान का जन्म इंदौर में हुआ है, उनका इंदौर से काफी गहरा नाता है।

राम नाम का दुपट्टा ओढ़ाएंगे

मीडिया से बातचीत करते हुए महामंडलेश्वर राम गोपाल दास ने कहा कि सलमान खान इंदौर के हैं। अगर वो हिंदू धर्म अपनाते हैं तो राजवाड़े पर श्री रामचंद्र जी के फोटो के सामने उनका स्वागत किया जाएगा। उनकी अगुवाई में एक बड़ा आयोजन भी किया जाएगा। आप आइए हिंदू धर्म स्वीकार कीजिए, सनातनी बनिए।

## ग्राम धन्नड़ स्थित अवैध कॉलोनी के कार्यालयों को किया गया सील

इंदौर ■ ग्लोबल हेराल्ड



कलेक्टर श्री आशीष सिंह के निर्देश पर इंदौर में अवैध कॉलोनी विकसित करने वालों के विरुद्ध कार्रवाई लगातार की जा रही है। इसी सिलसिले में आज अपर कलेक्टर श्री गौरव बेनल के मार्गदर्शन में एक बड़ी कार्रवाई की गयी। ग्राम धन्नड़ स्थित एक अवैध कॉलोनी के कार्यालयों को सील किया गया।

एसडीएम राऊ श्री गोपाल सिंह वर्मा ने बताया कि ग्राम धन्नड़ के खसरा नम्बर 1061, 1058/5 पर अवैध निर्माण की शिकायत मिलने पर जाँच की गयी थी। बताया गया कि खसरा नम्बर 1061 अरुण पिता परमानंद सिसोदिया तथा खसरा नम्बर 1058/5 इश्वर पिता बद्रीलाल के

नाम से है और रेकार्ड में कृषि भूमि के रूप में दर्ज है। खसरा नम्बर 1061 पर पक्की सड़क और 70 निमाणांशिन मकान सहित अन्य विकास संरचना पायी गयी। खसरा नम्बर 1058/5 रिक्त पाया गया। मौके से ही अरुण सिसोदिया को फोन कर उपस्थित होने के निर्देश दिये गये। असमर्थता बताने पर उसे समस्त दस्तावेजों के साथ एक अप्रैल को एसडीएम के समक्ष

उपस्थित होने हेतु निर्देशित किया गया। मौके पर ही उपस्थित एक नागरिक द्वारा प्लाट क्रय करना बताया गया। खसरा नम्बर 1061 में विकसित की जा रही कॉलोनी के प्लाट/रो हाउस के विक्रय हेतु लोहे से निर्मित कैप्सुलनुमा दो ताला बंद आफिस पाये गये। मौके पर कोई भी नहीं पाया गया। इन कार्यालयों को सील किया गया।

मुख्यमंत्री ने दी गणगौर पर्व की बधाई

इंदौर। मुख्यमंत्री डॉ. मोहन यादव ने अखंड सोभाव्य, सुख, समृद्धि के पावन पर्व गणगौर की सभी को बधाई दी है। मुख्यमंत्री डॉ. यादव ने सोशल मीडिया 'एक्स' पर अपने संदेश में बाबा महदेव एवं मां पार्वती से प्रार्थना की है कि गणगौर सबके जीवन में संपन्नता, शुभत्व और मंगल की उत्तरोत्तर वृद्धि लेकर आए। उन्होंने गणगौर पर कामना की है कि माता-बहनों और सभी की मनोकामनाएं पूर्ण हों।

डॉ. आनंदी जोशी की जयंती पर श्रद्धांजलि

मुख्यमंत्री डॉ. मोहन यादव ने सोमवार को देश की पहली महिला डॉक्टर आनंदी गोपाल जोशी की जयंती पर उनका पुण्य-स्मरण कर श्रद्धांजलि अर्पित की। मुख्यमंत्री डॉ. यादव ने सोशल मीडिया 'एक्स' पर कहा कि नारी सशक्तिकरण, शिक्षा एवं समाजसेवा के प्रति डॉ. आनंदी गोपाल जोशी का सम्पन्न राष्ट्र के विकास में महिलाओं की भागीदारी को सदैव प्रेरित करता रहेगा।

## ईद पर इंदौर में नमाज अदा हुई, मुस्लिम क्षेत्रों में पर्व की रौनक नजर आई

इंदौर ■ ग्लोबल हेराल्ड



रमजान माह समाप्त होने के बाद इंदौर में सोमवार को ईद धूमधाम से मनाई गई। रविवार रात को ही मुस्लिम बहुल क्षेत्रों में तय्यार की रौनक नजर आने लगी थी। मस्जिदों रोशनी से नहाई हुई थी और मुस्लिम लोग दुकानों में कपड़े, जूते, सैबईयां खरीदते नजर आए। सोमवार सुबह मस्जिदों व ईदगाहों में ईद की विशेष नमाज अदा हुई।

रविवार शाम को चांद नजर आने के बाद शहर काजी डॉ. इशरत अली ने सोमवार को ईद मनाने की घोषणा की। सोमवार को लोग नए परिधानों में ईदगाहों में नमाज पढ़ने पहुंचे। इसके बाद गले मिलकर एक-दूसरे को

बधाईयां दी गई। मुख्य नमाज सदर बाजार ईदगाह में पढ़ी गई। इंदौर के ईदगाह मैदान पर सुबह विशेष नमाज अदा की। शहर काजी डॉ. इशरत अली ने ईद पर अमन, चैन और भाईचारे के लिए दुआ मांगी। उन्होंने कहा कि समाज के युवा नशे से दूर

रहें, इससे उनका भविष्य तबाह हो रहा है। नशे के खिलाफ अभियान शुरू होना चाहिए। जो लोग नशे के कारोबार से जुड़े हैं। उन्हें प्रशासन को कड़ा सबक सिखाना चाहिए। शहर काजी ने बच्चों को भी मोबाइल से दूर रखने के लिए कहा। इसके अलावा

उन्होंने कहा कि शहर सात बार से सफाई में नंबर वन है। समाजजन अपने-अपने इलाकों में सफाई का विशेष ध्यान रखें।

देर रात तक खुली रही दुकानें

इंदौर में सोमवार को ईद मनाए जाने की घोषणा के बाद रविवार देर रात तक राजवाड़ा, जवाहर मार्ग, एमजी रोड, क्लार्क मार्केट सहित अन्य दुकानें खुली रही। बंबई बाजार, खजुराना, चंदन नगर, जुना रिसाला सहित शहर के अन्य मुस्लिमबाहुल्य क्षेत्र रोशनी और पकवानों की खुशबू से गुलजार थे। लोगों ने देर रात तक कपड़े, जूते, इत्र, सजावटी सामानों की खरीददारी की।

स्कूल चलें हम अभियान

# चलो पढ़ें - आगे बढ़ें

**डॉ. मोहन यादव**, मुख्यमंत्री

**नरेन्द्र मोदी**, प्रधानमंत्री

## 'स्कूल चलें हम'

### अभियान

राज्य स्तरीय प्रवेशोत्सव कार्यक्रम-2025

मुख्य अतिथि

## डॉ. मोहन यादव

मुख्यमंत्री, मध्यप्रदेश

01 अप्रैल, 2025 | प्रातः 9:30 बजे

शासकीय नवीन उच्चतर माध्यमिक विद्यालय अरेरा कॉलोनी (ओल्ड कैम्पियन), भोपाल

सबकी पहुंच में गुणवत्तापूर्ण शिक्षा का लक्ष्य

- नवीन तकनीक आधारित एजुकेशन पोर्टल 3.0 का लोकार्पण, इस पोर्टल के माध्यम से प्रवेश प्रक्रिया का सरलीकरण, अब तक 6 लाख 10 हजार विद्यार्थियों ने प्रवेश लिया
- छात्र-छात्राओं को निःशुल्क पाठ्य-पुस्तकों का वितरण
- नवीन शिक्षा सत्र में 1 अप्रैल से पूर्व 10वीं एवं 12वीं कक्षाओं को छोड़कर समस्त कक्षाओं के परीक्षा परिणाम घोषित
- कक्षा-1 से 8वीं तक सभी शालाओं में बालसभा का आयोजन
- शालाओं में 'भविष्य से भेंट' कार्यक्रम का संचालन

- विशिष्ट उपलब्धियां हासिल करने वाले खिलाड़ी, साहित्यकार, कलाकार एवं शासकीय अधिकारी बच्चों को सुनायेंगे पढ़ाई के महत्व की एवं प्रेरणादायी कहानियां
- शाला स्तर पर पालकों के साथ सांस्कृतिक एवं खेल-कूद की गतिविधियों का आयोजन
- पालकों को शैक्षणिक स्टाफ द्वारा दी जाएगी स्कूल शिक्षा से जुड़ी सरकारी योजनाओं की जानकारी
- पिछले शैक्षणिक सत्र में जिन विद्यार्थियों की 85% से अधिक उपस्थिति रही है, उनके पालकों का होगा सम्मान

सीधा प्रसारण

webcast.gov.in/mp/cmevents

@Cmmadhyapradesh @JansamparkMP

JansamparkMP

अप्रैल - मध्य प्रदेश माध्यम/2025


D-11219/24







# Alfa Valley India



मनोरंजन

शालिनी पांडे के साथ वैनिटी वैन में हुई थी चौकाने वाली घटना

हाल ही में बालीवुड अभिनेत्री शालिनी पांडे ने एक चौकाने वाला खुलासा किया है। उन्होंने अपने करियर की शुरुआती दिनों की एक डरावनी घटना के बारे में बात की, जिसने पूरी इंडस्ट्री को हैरान कर दिया। फिल्म अर्जुन रेड्डी में डॉ. प्रीति शेट्टी का किरदार निभाकर लोकप्रिय हुई शालिनी ने अपनी अपकमिंग फिल्म डब्बा कार्टेल के प्रमोशन के दौरान बताया कि एक साउथ फिल्म की शूटिंग के दौरान जब वह अपनी वैनिटी वैन में कापड़े बदल रही थीं, तभी अचानक एक निरिदेशक अंदर आ गया। इस पर शालिनी घबरा गईं और जोर से चिल्लाईं, जिसके बाद वह व्यक्ति तुरंत वहां से चला गया। हालांकि, इस घटना से शालिनी को

गह्रा सदमा पहुंचा, लेकिन सबसे चौकाने वाली बात यह रही कि इंडस्ट्री में किसी ने भी उनका समर्थन नहीं किया। उन्होंने बताया, लोगों ने मुझसे कहा कि मुझे इनका बड़ा रिप्लेशन नहीं देना चाहिए था, लेकिन मैंने वही किया जो सही था। शालिनी का यह बयान इंडस्ट्री के उस दबाव और डर को उजागर करता है, जिससे कई कलाकार गुजरते हैं लेकिन इसके खिलाफ बोलने से हिचकिचाते हैं। उनके इस साहसिक खुलासे को सोशल मीडिया पर काफी समर्थन मिल रहा है और फैस इस मुद्दे पर खुलकर चर्चा कर रहे हैं। इंटरव्यू के दौरान शालिनी ने दिवंगत अभिनेत्री शबाना अजमी की भी तारीफ की।



श्रद्धा की स्कूल के दिनों की तस्वीर हो रही वायरल

सोशल मीडिया पर बॉलीवुड एक्ट्रेस श्रद्धा कपूर की स्कूल के दिनों की एक तस्वीर वायरल हो रही है। इस तस्वीर में वह स्फोट युक्तियों में नजर आ रही हैं, जिस पर उनके दोस्तों ने प्रेम से कमेंट लिखे हैं। माना जा रहा है कि यह उनकी स्कूल फेज के दौरान की तस्वीर है। तस्वीर में लिखा है "तू यू स्यू" और "होशिया चारा", जिससे पता चलता है कि उनके दोस्त उन्हें "स्यू" कहकर बुलाते थे। रीट्वीट पर यह तस्वीर शेयर होते ही फैस ने मजेदार कमेंट्स करने शुरू कर दिए। एक यूजर ने लिखा, "अब भी ऐसी ही दिखती है स्यू", तो वहीं दूसरे ने श्रद्धा के उन्नीसवें जन्मदिन का नंबर पूछ लिया। एक और फैन ने लिखा, "श्रद्धा होशिया से ही सुंदर थी और अब भी है।" श्रद्धा कपूर पिछले 15 सालों से फिल्म इंडस्ट्री में सक्रिय हैं। उन्होंने अपने करियर की शुरुआत 2010 में फिल्म "तीन पत्ती" से

की थी, लेकिन यह फिल्म बॉक्स ऑफिस पर कुछ खास कमाए नहीं कर पाई। इसके बाद उन्होंने 2013 में आई फिल्म 'आशिकी 2' में आशेरी का किरदार निभाया, जिससे उन्हें गबरवस्त लोकप्रियता मिली। यह फिल्म सुपरहिट साबित हुई और श्रद्धा का करियर चमक उठा। इसके बाद उन्होंने 'हेटर', 'एक विलेन', 'पबीसीडी 2', 'बागी', 'छिछोरे' और 'सावे' जैसी फिल्मों में शानदार अभिनय किया। हाल ही में उन्हें राणीवीर कपूर के साथ 'तू झूठी नै मकरंद' में देखा गया था, जिसे दर्शकों ने काफी पसंद किया। उनकी फिल्म 'रानी' को भी गबरवस्त सफलता मिली थी, और अब वे इसके सीक्वल 'रानी 2' में नजर आने वाली हैं। इसके अलावा श्रद्धा बड़े बजट की कुछ थ्रिलर और डिलर फिल्मों में भी काम कर रही हैं।



मैं मानता हूँ कि मुझे ऐसा नहीं कहना चाहिए था : हिमेश रेशमिया

दिवंगत संगीतकार आरडी बर्मन को लेकर की गई एक टिप्पणी लेकर मशहूर सिंगर और क्यूबिक कम्पोजर हिमेश रेशमिया ने काफी गंभीर हैं। हिमेश ने स्वीकार किया कि आशा भोसले सही थीं और उन्होंने गलती की थी। हिमेश ने बताया, हम एक लाइव शो कर रहे थे और वहां मेरे गाने काफी पसंद किए जा रहे थे। कुछ लोगों का कहना था कि मैं नाक से गाता हूँ। आज जब मैं सफल हूँ, तो इस बात को स्वीकार कर सकता हूँ, लेकिन जब मेरे पहले कुछ गाने आए और हिट हुए, तब इसकी आलोचना की गई। हिमेश ने आगे कहा, मेरी हार्ड-पिय आवाज को लोग 'नाक से गाना' कह रहे थे, और मैंने अपनी स्पाईड में कहा कि आरडी बर्मन भी नाक से गाते थे। लेकिन मेरी यह बात आशा भोसले को बिल्कुल भी अच्छी नहीं लगी। उन्होंने मुझे भी कहा कि मुझे यथाप्य मानना चाहिए। अब मैं

मानता हूँ कि मुझे ऐसा नहीं कहना चाहिए था। अगर मैं सही स्वीकार कर लेता कि हाँ, मेरी आवाज नाक से निकलती है, तो यह विवाद वहीं खत्म हो जाता। गौरतलब है कि आरडी बर्मन और आशा भोसले की जोड़ी हिंदी फिल्म इंडस्ट्री की सबसे आइकॉनिक जोड़ियों में से एक रही है। दोनों ने एक साथ कई सदाबहार गाने दिए और साल 1980 में शादी की थी। अब, सालों बाद हिमेश की यह माफ़ी उनके और आशा भोसले के रिश्ते में सुधार ला सकती है। बता दें कि हिमेश रेशमिया अपने सुपरहिट गानों के लिए जाने जाते हैं। लेकिन करियर की शुरुआत में उनकी गायकी को लेकर काफी आलोचना हुई थी। खासकर, उनकी आवाज को लेकर कहा जाता था कि वह 'नाक से गाते हैं'। इसी बहस के दौरान उन्होंने दिवंगत संगीतकार आरडी बर्मन को लेकर एक टिप्पणी कर दी थी,



कोनर्स-फेडरर के क्लब में जगह बनाने से चूके जोकोविच 19 साल के मेन्सिक ने जीता मियामी ओपन का खिताब

मियामी गार्डन्स (फ्लोरिडा) ■

चेक रिपब्लिक के उभरते सितारे जाकुब मेन्सिक ने सर्बिया के महान टेनिस खिलाड़ी नोवाक जोकोविच को हराकर मियामी ओपन का खिताब जीत लिया है। मियामी के हार्ड रॉक स्टेडियम में खेले पुरुष एकल के फाइनल में मेन्सिक ने 7-6, 7-6 से जीत दर्ज की। वहीं, महिला एकल के फाइनल में बेलायूस की आर्यना सबालेका ने जेसिका पेगुला को हरा दिया और अपना 19वां टूर खिताब जीता।



महिलाओं में सबालेका बनी चैंपियन

वहीं, महिला एकल में बेलायूस की शीर्ष वरीय सबालेका ने अमेरिका की चौथी वरीय पेगुला को 7-5, 6-2 से हराकर पहली बार मियामी ओपन का खिताब जीता जो उनके करियर का 19वां टूर खिताब है। सबालेका ने 24 विनर्स लगाए और 11 लाख डॉलर की इनामी राशि अपने नाम की। तीन बार की वीइस्लेम चैंपियन सबालेका ने अमेरिकी ओपन 2024 के फाइनल में भी पेगुला को सीधे सेट में 7-5, 7-5 से हराया था। मार्सेलो अरेयालो और ग्रेट पाविय को शीर्ष वरीय जोड़ी ने जूलियन कैश और लॉयड ब्लासपूल की छठी वरीय जोड़ी को 7-6, 6-3 से हराकर पुरुष युगल खिताब जीता।

1976 के बाद किसी भी एटीपी-1000 स्तर के फाइनल या किसी भी टूर स्तर के फाइनल में सबसे बड़ा उम्र का अंतर था। इससे पहले यह रिकॉर्ड आंद्रे अगासी और राफेल नडाल के बीच मॉन्ट्रियल मास्टर्स 2005 के फाइनल मुकाबले के नाम था। तब अगासी 35 साल और नडाल 19 साल के थे और फाइनल में दोनों के बीच उम्र का अंतर 16 साल 35 दिन का था। मैच में बारिश ने खलल डाला। साढ़े पांच घंटे की देरी से मैच शुरू हुआ। दोनों ही सेट टाइ ब्रेकर में गए, लेकिन मेन्सिक जोकोविच के खिलाफ इसमें बेहतर करने में सफल रहे।

19 साल के मेन्सिक ने 37 साल के जोकोविच को हराया

19 साल के मेन्सिक और विश्व रैंकिंग में 54वें स्थान पर काबिज मेन्सिक ने जोकोविच को हराकर उन्हें 100वें पेशेवर खिताब से दूर कर दिया। 24 ग्रैंड स्लैम जीत चुके जोकोविच ने इस मैच में अहम मौकों पर कई गलतियाँ कीं। वहीं, मेन्सिक ने 14 एस के साथ जोकोविच पर ताबड़तोड़ हमले किए। 37 साल के जोकोविच अगर यह फाइनल जीतते

तो वह जिमी कोनर्स और रोजर फेडरर के क्लब में शामिल हो जाते, लेकिन ऐसा नहीं हो सका। कोनर्स ने अपने करियर में 109 पेशेवर खिताब और फेडरर ने 103 पेशेवर खिताब जीते थे। यह दोनों ओपन एरा में 100 या इससे ज्यादा करियर

टाइटल्स जीतने वाले खिलाड़ी हैं।

दोनों फाइनलिस्ट के बीच 18 साल का अंतर

दोनों फाइनलिस्ट के बीच 18 साल 102 दिन का अंतर था, जो कि

अच्छी शुरुआत नहीं मिलने से हारे : रतुराज

गुवाहाटी। चेम्पै सुपर किंग्स (सीएसके) के कप्तान रतुराज गायकवाड़ ने गुवाहाटी के बरसातपार स्टेडियम में खेले गये आईपीएल मुकाबले में राजस्थान रॉयल्स (आरआर) के खिलाफ मिली छह रनों की हार पर निराश जतायी है। रतुराज ने कहा कि अच्छी शुरुआत नहीं मिलने और टैमबल फॉल्टिंग के कारण ही उनकी टीम को हार झेलनी पड़ी है। इस मैच में नितीश राणा के तेजी से बनाने 81 रनों और बलिवंदु व्हरंगण के चार विकेटों की सहायता से राजस्थान ने जीत दर्ज की। इस मैच में 183 रनों के लक्ष्य का पीछा करते हुए सीएसके की टीम 6 विकेट पर 176 रन ही बना पायी, रतुराज ने सबसे अधिक 63 रन बनाये पर अन्य बल्लेबाज असफल रहे।

इश्मीत ओपन एंड चिल्ड्रन प्राइज मनी शतरंज फेस्टिवल में ओपन श्रेणी में बने चैंपियन

चंडीगढ़ ■

इश्मीत सिंह 5.5 अंकों के साथ चंडीगढ़ शतरंज अकादमी ओपन एंड चिल्ड्रन प्राइज मनी शतरंज फेस्टिवल 2025 में ओपन श्रेणी में चैंपियन बने, जबकि अमोघ अग्रवाल ने 5.5 अंकों के साथ अंडर-14 श्रेणी में शीर्ष स्थान हासिल किया। माधव गर्ग ने 5.5 अंकों के साथ अंडर-10 श्रेणी में जीत हासिल की। महिला और बालिका वर्ग में ओपन वर्ग में काम्या कुमारी को सर्वश्रेष्ठ महिला का खिताब दिया गया। अंडर-14 वर्ग में कृति अग्निहोत्री को सर्वश्रेष्ठ लड़की, अंडर-10 वर्ग में त्रिमन कौर गिल को सर्वश्रेष्ठ लड़की और अंडर-07



वर्ग में इनायत कौर को सर्वश्रेष्ठ लड़की का खिताब दिया गया। अंडर-07 वर्ग में दिव्यांश गर्ग को सर्वश्रेष्ठ लड़के का खिताब दिया गया। इस टूर्नामेंट का आयोजन चंडीगढ़ शतरंज अकादमी द्वारा किया गया था और इसमें उत्तरी भारत के विभिन्न राज्यों से 130 खिलाड़ियों ने भाग लिया था। इनमें से 41 अंतरराष्ट्रीय स्तर के

रियान पराग पर 12 लाख रुपए का जुर्माना, चेन्नई के खिलाफ स्लो ओवर रेट की सजा मिली

नई दिल्ली ■

राजस्थान रॉयल्स के कप्तान रियान पराग पर स्लो ओवर रेट के लिए बीसीसीआई ने 12 लाख रुपए का जुर्माना लगाया है। आरआर ने 30 मार्च को गुवाहाटी में चेन्नई सुपर किंग्स के खिलाफ सीजन का 11वां मैच खेला था। इसमें राजस्थान की टीम दूसरी पारी में फिल्टिंग करने उतरी थी। टीम निर्धारित समय में 20 ओवर नहीं फेंक पाई थी। इसके बाद भी राजस्थान ने अपनी पहली जीत दर्ज कर ली थी। टीम ने सीएसके को 6 रन से हराया था। यह आईपीएल 2025 का दूसरा स्लो ओवर रेट का मामला है। इससे पहले मुंबई इंडियंस के कप्तान



हार्दिक पंड्या पर भी गुजरात टाइटंस के खिलाफ इसी वजह से 12 लाख का फाइन लगाया गया था। इसी वजह से उनकी टीम को मैच के आखिरी ओवर में 30 यार्ड सर्कल में एक फील्डर ज्यादा रखना पड़ा था। 18वें सीजन से बीसीसीआई ने कप्तान पर मैच का बैन लगाने वाले नियम को हटा दिया है। अब स्लो ओवर रेट के कारण टीम के कप्तान पर प्रतिबंध नहीं लगाया जाएगा।

मेसी के अगले विश्वकप में खेलने पर संशय बरकरार



मुम्बई। कनाडा, यूनाइटेड स्टेट्स और मैक्सिको में होने वाले 2026 फीफा विश्वकप फुटबॉल में अर्जेंटीना के स्टार खिलाड़ी लियोनल मेसी के खेलने को लेकर संशय बना हुआ है। मेसी की कप्तानी में ही पिछले विश्वकप में अर्जेंटीना ने खिताब जीता था पर अब वह 27 साल के हो गये हैं। ऐसे में वह अगले साल विश्वकप में खेल पायेंगे ये पक्के तौर पर नहीं कहा जा सकता। 2022 विश्वकप में अर्जेंटीना की जीत में मेसी की अहम भूमिका थी। उन्होंने तब 7 गोल किए थे। इस खिलाड़ी ने अब तक पांच फीफा विश्वकप खेले हैं। अगले साल तक वह 28 के हो जाएंगे। ऐसे में उनकी फिटनेस कैसी रहती है ये भी देखना होगा। अर्जेंटीना ने विश्वकप के लिए पहले ही प्रवेश हासिल कर लिया है। कोच लियोनल स्कोलोनी ने कहा कि हम देखेंगे कि आगे क्या होता है, अभी बहुत समय है। अभी हमें उसे अकेला छोड़ देना चाहिए समय आने पर वह खेलने ये नहीं खेलने पर अपनी ओर से फैसला करेगा।

अब आप भी बन सकते हैं ग्लोबल रिपोर्टर

अपने आस-पास होने वाली महत्वपूर्ण गतिविधियां, घटना-दुर्घटना की खबर, फोटो या वीडियो हमें वाट्सएप करें

7999509078

ना केबल कनेक्शन की झंझट, ना ही सेट-टॉप बॉक्स का खर्चा

ग्लोबल हेराल्ड न्यूज़ अब IPTV पर भी

बस एक बार गूगल करें और देखें इमेया तालातरोन खबरें

www.globalheraldtv.com

ग्लोबल हेराल्ड NATIONAL HERALD

न्यूज़ पेपर न्यूज़ वेबल वेब टीवी

globalheraldeditor@gmail.com

ALFA VALLEY

coming soon...

ALFA VALLEY

"Heal the world, make it a better place. for you and for me and the entire human race." Glad to share that we are working on Alfa Valley, our 220 acre land near Kolar Dam, Bhopal. The project entails a huge plantation comprising 100000 trees, water conservation, organic farming and a wellness center.

- Spread across 220 acres of green land in Saras.
- Situated near Kolar Dam, Bhopal.
- Ample open space around the property.
- Fabulous Views over the countryside.
- Surrounded by Dam, Trees, Terrains, Grassland, Vegetables, Fruits.

MOB.+91 9977200123 Email-alfavalley@rediffmail.com

LITTAL

www.pramodmarutiparts.com